

मुख्य समाचार

1. India Semiconductor मिशनलाई ठूलो प्रोत्साहन दिंदै, प्रधानमन्त्री नरेन्द्र मोदीले आज साँझ गुजरातको सानन्दमा CG सेमी आउटसोर्ड सेमीकन्डक्टर संयोजन र जांच केंद्रको उद्घाटन गर्नुभयो। उहाँले आज राजस्थानमा एक लाख पांच हजार करोड रुपैयाँभन्दा बढी मूल्यका विकास परियोजनाहरूको उद्घाटन र शिलान्यास पनि गर्नुभयो।
2. रक्षामन्त्री राजनाथ सिंहले भारतको उत्पादन र प्रविधिमा उल्लेखनीय प्रगतिलाई प्रकाश पार्दै देशको रक्षा निर्यात 38 हजार करोड रुपैयाँभन्दा बढीको रेकर्डमा पुगेको छ, भन्नुभयो।
3. केन्द्रीय गृह मन्त्रालयले पाकिस्तानमा रहेका 23 व्यक्तिहरूलाई गैरकानूनी गतिविधि (रोकथाम) ऐन - UAPA अन्तर्गत आतंकवादी घोषित गरेको छ।
4. व्यापक पाइरेसी रिपोर्टहरूमाथि सरकारले मैसेजिंग प्लेटफॉर्म टेलिग्रामलाई सूचना जारी गर्दै पाइरेटेड फिल्महरू र ओटीटी कंटेंट विरुद्ध तत्काल कदम चाल्न निर्देशन दिएको छ।
5. फिफा विश्वकपमा, राउन्ड अफ 16 को पहिलो मैचमा आज राति 10.30 बजे क्यानडा र मोरक्कोबीच प्रतिस्पर्धा हुनेछ भने अर्को खेलमा, बिहान 2:30 बजे पाराग्वेको मुकाबिला फ्रान्ससँग हुनेछ ।

गुजरात-प्रधानमन्त्री

भारत Semiconductor मिशनलाई ठूलो प्रोत्साहन दिंदै, प्रधानमन्त्री नरेन्द्र मोदीले आज साँझ गुजरातको सानन्दमा CG सेमी आउटसोर्ड सेमीकन्डक्टर संयोजन र जांच केंद्रको उद्घाटन गर्नुभयो। 7,500 करोड रुपैयाँभन्दा बढीको लगानीमा India Semiconductor मिसन अन्तर्गत विकसित यो सुविधा देशको प्राविधिक उत्पादन यात्रामा एक प्रमुख कोसेढुङ्गा हो। सानंद पुगेपछि प्रधानमन्त्रीले उच्च-प्रविधि संयंत्रको भ्रमण गर्दै उत्पादन प्रक्रियाको निरीक्षण गर्नुभयो।

उहाँले इन्जिनियरहरू र संचालकहरू सँग पनि अन्तरक्रिया गर्नुभयो। पूर्ण रूपमा विस्तार भएपछि, केंद्रको वार्षिक उत्पादन क्षमता 5 अर्ब semiconductor चिप्स हुनेछ। यसले मेमोरी र भण्डारण समाधानहरूको बढ्दो विश्वव्यापी मागलाई सम्बोधन गर्न पनि मद्दत गर्नेछ।

केंद्रको उद्घाटनमा, इलेक्ट्रोनिक्स तथा सूचना प्रविधि मन्त्री अश्विनी वैष्णवले भन्नुभयो यस संयन्त्रमा उत्पादित चिपहरू कार, स्कूटर र विभिन्न औद्योगिक अनुप्रयोगहरूमा प्रयोग गरिनेछ। उहाँले भन्नुभयो, यस सुविधामा भारतमा बनेका सबैभन्दा महत्त्वपूर्ण चिप्स जापान, अमेरिका र युरोप लगायत वैश्विक बजारमा निर्यात गरिनेछ।

प्रधानमन्त्री- राजस्थान

प्रधानमन्त्री नरेन्द्र मोदीले आज राजस्थानमा एक लाख पाँच हजार करोड रुपैयाँभन्दा बढी मूल्यका विकास परियोजनाहरूको उद्घाटन र शिलान्यास गर्नुभयो, जसले राज्यमा पूर्वाधार, ऊर्जा, यातायात र रोजगारी सिर्जनालाई ठूलो टेवा दिनेछ। आफ्नो एकदिवसीय भ्रमणको क्रममा, प्रधानमन्त्रीले जोधपुर विमानस्थलमा नयाँ टर्मिनल भवनको उद्घाटन गर्नुभयो। त्यसपछि, उहाँले बालोतरा जिल्लाको पचपद्रमा देशको सबैभन्दा आधुनिक ग्रीनफिल्ड रिफाइनरी-सह-पेट्रोकेमिकल कम्प्लेक्स राष्ट्रलाई समर्पित गर्नुभयो। उहाँले जयपुर मेट्रो चरण-२ को भर्चुअल रूपमा शिलान्यास पनि गर्नुभयो। प्रधानमन्त्रीले भन्नुभयो, भारतले आफ्नो प्रशोधन क्षमतामा उल्लेखनीय वृद्धि गर्दै विश्वको चौथो ठूलो प्रशोधन राष्ट्रको रूपमा देखा परेको छ। पचपद्रा रिफाइनरीलाई उल्लेख गर्दै प्रधानमन्त्रीले यसले हजारौं मानिसहरूका लागि रोजगारीका अवसरहरू सिर्जना गर्नेछ र पश्चिमी राजस्थानमा औद्योगिक विकासलाई ठूलो प्रोत्साहन दिनेछ, भन्नुभयो। राज्यका युवाहरूलाई बधाई दिँदै, यो परियोजनाले यस क्षेत्रमा लगानी र आर्थिक वृद्धिको नयाँ बाटो खोल्नेछ, श्री मोदीले भन्नुभयो।

प्रधानमन्त्रीले जोधपुर विमानस्थलमा नयाँ उद्घाटन गरिएको टर्मिनल भवनले मारवाड क्षेत्रमा पर्यटन, व्यापार र रोजगारलाई सुदृढ बनाउनेछ, भन्नुभयो। उहाँले भन्नुभयो, जोधपुरबाट परिमार्जित उडान योजनाको सुरुवातले साना शहरहरू र दुर्गम क्षेत्रहरूमा हवाई सम्पर्क सुधार गर्नेछ। श्री मोदीले राजस्थान सरकारका विभिन्न विभागहरूमा भर्ती गरिएका लगभग 54 हजार नवनियुक्त युवाहरूलाई नियुक्ति पत्र पनि प्रदान गर्नुभयो।

राजनाथ रक्षा निर्यात

रक्षामन्त्री राजनाथ सिंहले आज भारतको उत्पादन र प्रविधिमा उल्लेखनीय प्रगतिलाई प्रकाश पार्दै देशको रक्षा निर्यात 38 हजार करोड रुपैयाँभन्दा बढीको रेकर्डमा पुगेको छ, भन्नुभयो। नयाँ दिल्लीमा एक निजी मिडिया संस्थाद्वारा आयोजित एक कार्यक्रमलाई सम्बोधन गर्दै श्री सिंहले भन्नुभयो, आर्थिक वर्ष 2013-14 मा 686 करोड रुपैयाँबाट भएको तीव्र वृद्धिले लगभग 57 गुणा वृद्धिलाई प्रतिबिम्बित गर्दछ र मेक इन इन्डिया रक्षा प्लेटफर्महरूमा बढ्दो विश्वव्यापी विश्वासलाई जोड दिन्छ। रक्षामन्त्रीले भन्नुभयो।

नयाँ गृह मन्त्रालय - आतंकवाद

केन्द्रीय गृह मन्त्रालयले पाकिस्तानमा रहेका 23 जना व्यक्तिलाई गैरकानूनी गतिविधि (रोकथाम) ऐन-UAPA अन्तर्गत आतंकवादी घोषित गरेको छ।

तिनीहरू जैश-ए-मोहम्मद, लश्कर-ए-तैयबा र अन्य संगठनहरूसँग सम्बद्ध थिए। मन्त्रालयले भन्यो कि सरकार देश र यसका नागरिकहरूको सुरक्षाको लागि प्रत्येक आतंकी मोड्युललाई ध्वस्त पार्न प्रतिबद्ध छ। UAPA अधिनियममा गरिएको संशोधनले केन्द्र सरकार र अनुसन्धान एजेन्सीहरूको शक्ति-विस्तार गरेर भारतको आतंकवाद विरोधी कानूनी ढाँचालाई बलियो बनाएको छ।

सरकार- टेलीग्राम

व्यापक पाइरेसी रिपोर्टहरूमाथि सरकारले मैसेजिंग प्लेटफॉर्म टेलिग्रामलाई सूचना जारी गरेको छ। आधिकारिक स्रोतहरूका अनुसार, सरकारले टेलिग्रामलाई पाइरेटेड फिल्महरू र ओटीटी कंटेंट विरुद्ध तत्काल कदम चाल्न निर्देशन दिएको छ। र प्लेटफर्मलाई १५ दिन भित्र कारबाही रिपोर्ट दिन पनि भनिएको छ।

गोयल स्वराज १७औं खेलौना बिज एक्सपो

केन्द्रीय वाणिज्य तथा उद्योग मन्त्री पियुष गोयलले खेलौनाको आयातमा तीव्र गिरावट आएको र घरेलु खेलौना बजारको ठूलो हिस्सा अहिले देशमा नै निर्मित उत्पादनहरूले पूरा गरिरहेको बताउनु भएको छ। उहाँले भन्नुभयो, विश्वव्यापी खेलौना उद्योगको मूल्य लगभग 120 अर्ब डलर छ भने, भारतको हिस्सेदारी शून्य दशमलव दुई देखि शून्य दशमलव तीन प्रतिशत मात्र रहेको छ।

नयाँ दिल्लीमा 17 औं टॉय बिज़ इंटरनेशनल B2B एक्सपोलाई सम्बोधन गर्दै श्री गोयलले, भारतीय खेलौना निर्माताहरूले राष्ट्र निर्माणमा महत्त्वपूर्ण योगदान पुऱ्याइरहेको बताउनु भयो। 40 भन्दा बढी देशहरूको सहभागिताका साथ चार दिने प्रदर्शनी आजबाट शुरू भएर 7 June सम्म जारी रहने छ।

फीफा विश्व कप

फिफा विश्वकपमा राउन्ड अफ १६ को पहिलो मैचमा आज राति १०.३० बजे टेक्सासको ह्युस्टनमा क्यानडा र मोरक्कोबीच प्रतिस्पर्धा हुनेछ। क्यानडाले दक्षिण अफ्रिकालाई हराएर पहिलो पटक यो ऐतिहासिक नकआउट चरणमा पुगेको छ भने मोरक्कोले पेनाल्टी सुट आउटमा नेदरल्याण्ड्सलाई पराजित गर्दै अगाडि बढेको छ।

रिजिजु मनसुन सत्र

संसदको मनसुन सत्र यस महिनाको २० तारिख देखि शुरू भएर १३ अगस्त सम्म जारी रहनेछ। राष्ट्रपति द्रौपदी मुर्मूले २० जुलाई देखि संसदको मनसुन सत्र बोलाउने सरकारको प्रस्तावलाई अनुमोदन गर्नुभएको संसदीय मामिला मन्त्री किरेन रिजिजुले आज जानकारी दिए।